



मैंने अभी तक बोर्ड के साथ किसी एपीमेंट पर साइन नहीं किया है।
-राहुल द्रविड़

टीम इंडिया के हेड कोच, अपना कार्यकाल बढ़ाये जाने की खबर पर बोलते हुए।



खेल जगत

आज का खिलाड़ी



प्रियांशु राजावत
सनसनी प्रियांशु राजावत ने सैयद मोदी इंडिया इंटरनेशनल बैटमिंटन चैंपियनशिप एचएसबीसी वर्ल्ड टुअर सुपर 300 में सिंगल्स में भारतीय चुनौती कायम रखते हुए पुरुष एकल के अंतिम आठ में जगह बना ली है। दूसरी ओर महिला सिंगल्स में उजित हुड्डा, पुरुष सिंगल्स में किनन जार्ज, महिला सिंगल्स

राष्ट्रपति हिंगडौन सिटी, 2 दिसम्बर, 2023 5
में राष्ट्रीय चैंपियन अनुपमा उपाध्याय, अस्मिता चालिहा, जनानी अनंथ कुमार, रुत्विका शिवानी गुड्डे, मिक्स डबल्स में नितिन कुमार व नवधा मंगलम, बी.सुमित रेड्डी व एन.सिकी रेड्डी, पुरुष डबल्स में ध्रुव रावत व चिराग सेन, आयुष मखीजा व वेंकट गौरव प्रसाद का अभियान हार के साथ समाप्त हो गया।

क्या आप जानते हैं? ... श्रीलंका के ओपनर जनयसूर्या वनडे क्रिकेट में 250 छक्के पूरे करने वाले पहले बल्लेबाज बने। जयसूर्या ने 412 वनडे मैचों में 252 छक्के लगाये हैं।

हॉकी महिला जूनियर विश्वकप में जर्मनी ने भारत को हराया

सैंटियागो, 1 दिसंबर। एकआईएच हॉकी महिला जूनियर विश्वकप में शुक्रवार को रोमांचक मुकाबले में जर्मनी के हाथों भारत को 4-3 से हार का सामना करना पड़ा। चिली के सैंटियागो में आज खेले गये मुकाबले में भारत की ओर से अन्वु ने 11वें मिनट में, रोपनी कुमारी ने 14वें मिनट में और मुस्ताज खान ने 24वें मिनट में गोल किया। वहीं जर्मनी की ओर से सोफिया श्वाबे ने 17वें मिनट में, लौरा प्लथ ने 21वें और 36वें मिनट में और कैरोलिन सेइडेल ने 38वें मिनट में गोल दागा। भारतीय टीम ने पहले क्वार्टर में दबाव बनाते हुए जर्मनी की रक्षापंक्ति पर हमले जारी रखे। इन हमलों के बीच भारत को लगातार पेनल्टी कॉर्नर मिले और दूसरे पर अन्वु ने गोल करके टीम को बढ़त दिलाई।

इसके तीन मिनट बाद रोपनी ने गोल करके पहले क्वार्टर में भारत की बढ़त 2-0 कर दिया। दूसरे क्वार्टर में जर्मनी के लिए सोफिया ने दूसरे ही मिनट में फौल गोल किया और लौरा ने दूसरा गोल दाग कर स्कोर को 2-2 की बराबरी पर ला दिया। मुस्ताज ने हालांकि 24वें मिनट में गोल करके हाफटाइम तक भारत को फिर 3-2 की बढ़त दिला दी। तीसरे क्वार्टर में लौरा ने 36वें मिनट में गोल कर जर्मनी को फिर बराबरी पर ला दिया। कैरोलिन ने 38वें मिनट में पेनल्टी कॉर्नर पर गोल करके जर्मनी को मैच में बढ़त दिला दी। आखिरी क्वार्टर में दोनों टीमों ने आक्रामक खेल का प्रदर्शन किया लेकिन दोनों टीमों गोल करने में विफल रही। शनिवार को भारत का मुकाबला बेलजियम से होगा।

भारत ने सबसे ज्यादा टी-20 जीतने का वर्ल्ड रिकॉर्ड बनाया ऑस्ट्रेलिया को 20 रन से हराया



रायपुर, दिसम्बर। भारत ने ऑस्ट्रेलिया को चौथे टी-20 में 20 रन से हरा दिया है। इसी के साथ टीम ने सबसे ज्यादा टी-20 सीरीज में 3-1 की अजेय बढ़त बना ली। इंटरनेशनल जीतने का वर्ल्ड रिकॉर्ड बना लिया। भारत ने 136वां टी-20 जीता, टीम ने पाकिस्तान को पीछे छोड़ा, जिनके नाम 135

टी-20 जीत है। रायपुर में चौथा टी-20 जीतने के साथ टीम इंडिया ने 5 मैचों की टी-20 सीरीज में 3-1 की अजेय बढ़त बना ली। पांचवां और आखिरी टी-20 तीन दिसंबर को होगा। भारत ने 136वां टी-20 जीता, टीम ने पाकिस्तान को पीछे छोड़ा, जिनके नाम 135

रायपुर में टीम इंडिया ने टॉस हारकर पहले बल्लेबाजी की और 20 ओवर में 9 विकेट पर 174 रन बनाए। जबकि ऑस्ट्रेलियाई टीम 20 ओवर में 7 विकेट पर 154 रन ही बना सकी। भारत से रिकू सिंह ने 46 रन बनाए, जबकि अक्षर पटेल ने 3 अहम विकेट लिए। 175 रन का टारगेट चेज करने उतरे ऑस्ट्रेलियाई ओपनर्स ने तेज शुरुआत की। जोश फिलिप और ट्रैविस हेड की जोड़ी ने पहले ओवर से 7 रन लेने के बाद मुकेश कुमार के पहले ओवर में 11 रन लिए। इन दोनों ने दीपक चाहर के दूसरे और पारी के तीसरे ओवर में 22 रन बना डाले। 3 ओवर में कंगारू टीम का स्कोर बिना नुकसान के 40 रन था। ऐसे में चौथा ओवर लेकर आए रवि बिशोयी ने अपनी पहली ही बॉल पर सफलता दिलाई और जोश फिलिप को चलता किया। अगले ही ओवर में अक्षर पटेल ने ट्रैविस हेड को मुकेश कुमार के हाथों कैच कराया।

विंडीज के डारचिन ने अंतर्राष्ट्रीय क्रिकेट से लिया संन्यास

एंटीगुआ, 1 दिसंबर। वेस्टइंडीज टीम के विकेटकीपर शेन डारचिन ने तत्काल प्रभाव से अंतर्राष्ट्रीय क्रिकेट से संन्यास ले लिया है। शेन डारचिन को तीन दिसंबर से शुरू होने वाले इंग्लैंड एकदिवसीय मैचों के लिए वेस्टइंडीज टीम में चुना गया था, लेकिन उन्होंने अपना नाम वापस ले लिया और क्रिकेट से संन्यास लेने की घोषणा की। क्रिकेट वेस्टइंडीज ने डारचिन की जगह किसी अन्य नाम पर फैसला नहीं किया है, कप्तान शाई होप विकेटकीपिंग की जिम्मेदारी संभालने के लिए तैयार है। आईसीसी की रिपोर्ट में कहा गया है कि वर्ष 2015 में अंतर्राष्ट्रीय क्रिकेट में पदार्पण करने वाले डारचिन ने 2019 में बंगलादेश के खिलाफ एक एकदिवसीय मुकाबला खेला। वह नियमित रूप से टेस्ट टीम में रहे हैं। उन्होंने 35 मैच खेले

हैं और 29.07 की औसत से 1570 रन बनाए हैं, जिसमें तीन शतक और नौ अर्द्धशतक शामिल हैं। उन्होंने 90 खिलाड़ियों को आउट भी किया। सीडब्ल्यूआई के क्रिकेट निदेशक माइल्स बास्कोम्बे ने कहा, हम वेस्टइंडीज के लिए खेल में होने के योगदान के लिए उन्हें धन्यवाद देना चाहते हैं। बास्कोम्बे ने कहा, वह एक अनुशासित, कड़ी मेहनत करने वाले क्रिकेटर हैं, उन्होंने हमेशा स्टंप के आगे और पीछे अपना सर्वश्रेष्ठ प्रदर्शन किया। 2019 में उनकी एक यादगार श्रृंखला थी जब उन्होंने बारबाडोस में घरेलू घरती पर एक उल्टू टेस्ट शतक बनाया और हमें इंग्लैंड को हराने और विजडन ट्राफी जीतने में मदद की। उन्होंने कहा, मैं संन्यास लेने के उनके फैसले का सम्मान करते हैं और मानते हैं कि इसे लेना आसान नहीं है।

मार्श ने वर्ल्ड कप ट्रॉफी पर पैर रखने पर कहा- मैं ऐसा दोबारा करूंगा

नई दिल्ली, 1 दिसम्बर। पैट कर्मिस की अगुवाई वाली ऑस्ट्रेलियाई टीम ने वर्ल्ड कप 2023 की खिताबी जंग में मेजबान टीम इंडिया को मात देते हुए 6ठीं बार खिताब उठाया। इस जीत का जश्न



मानते हुए ऑस्ट्रेलियाई ऑलराउंडर मिचेल मार्श ने सारी हदें पार कर दीं। दरअसल, मैच के बाद सोशल मीडिया पर उनकी एक तस्वीर वायरल हुई जिसमें वह वर्ल्ड कप ट्रॉफी पर पैर रखकर जश्न मनाते नजर आए। भारतीय फैंस समेत मोहम्मद शमी उनकी इस हरकत से काफी आहत हुए थे। शमी ने कहा था कि जिस ट्रॉफी के लिए दुनिया की सभी टीमों लड़ती है, जिस ट्रॉफी को आप अपने सिर पर उठाना चाहते हैं, उस ट्रॉफी पर पैर रखने से मैं बिल्कुल खुश नहीं हूँ। वहीं युपी में तो मार्श के खिलाफ पुलिस कर्नल भी हुई थीं। हालांकि अब मार्श ने इस मुद्दे पर अपनी चुप्पी तोड़ी है, मगर उन्होंने जो बयान दिया है वो भारतीय फैंस को और गुस्सा दिलाएगा।

रोहित-विराट ड्रेसिंग रूम में फूट-फूट कर रोए

नई दिल्ली, 1 दिसम्बर। वनडे वर्ल्ड कप 2023 फाइनल में मिली हार के बाद ड्रेसिंग रूम में कप्तान रोहित शर्मा और विराट कोहली फूट-फूट कर रो रहे थे। ये खुलासा टीम के स्टार स्पिनर आर अश्विन ने अपने यूट्यूब चैनल पर एस ब्रद्रीनाथ से बातचीत के दौरान किया है। ड्रेसिंग रूम का माहौल बताते हुए अश्विन ने कहा, हमें दर्द महसूस हुआ। विराट और रोहित को रोते देखकर बुरा लग रहा था। हमारा वर्ल्ड चैंपियन बनने का सपना टूट गया था। बता दें कि अहमदाबाद के नरेंद्र मोदी स्टेडियम में 19 नवंबर को फाइनल मुकाबले में ऑस्ट्रेलिया ने भारत को 6 विकेट से हरा दिया था। अश्विन ने कहा, जोत हमारे नसीब में नहीं थी। यह टीम अनुभवी थी। हर किसी को पता था कि उसे क्या करना है और फिर खिलाड़ी प्रोफेशनल हैं।

टी-20 वर्ल्ड कप 2024 की 20 टीमों में हुई फाइनल

नई दिल्ली, 1 दिसम्बर। आईसीसी क्रिकेट मेंस टी20 वर्ल्ड कप के लिए युगांडा के अफ्रीका रीजन से क्वालीफाई करते ही टूर्नामेंट के लिए 20 टीम में फाइनल हो गई है। अफ्रीका रीजन से नामीबिया पहले ही अमेरिका वेस्टइंडीज में खेले जाने वाले टी20 वर्ल्ड कप 2024 का टिकट कटा चुकी है। बता दें कि आईसीसी मैच टी20 वर्ल्ड कप साल 2024 के जून महीने में अमेरिका और वेस्टइंडीज के संयुक्त मेजबानी में खेला जाएगा। युगांडा के टी20 वर्ल्ड कप 2024 में क्वालीफाई करने के साथ ही जिंबाब्वे का सपना टूट गया है। बता दें कि जिंबाब्वे 2019 वनडे वर्ल्ड कप और 2023 वनडे वर्ल्ड कप के लिए क्वालीफाई नहीं कर पाया था। बता दें कि आईसीसी मेंस टी20 वर्ल्ड कप 2024 के लिए मेजबान वेस्टइंडीज और अफ्रीका सहित 20 टीमों में क्वालीफाई कर चुकी है।

इन 20 टीमों में वेस्टइंडीज, अमेरिका, इंग्लैंड, पाकिस्तान, इंडिया, न्यूजीलैंड, ऑस्ट्रेलिया, साउथ अफ्रीका, श्रीलंका, नीदरलैंड,

बांग्लादेश, अफगानिस्तान, आयरलैंड, स्कॉटलैंड, पीपुल्स रिपब्लिक ऑफ चिनिया, युगांडा शामिल हैं। आईसीसी टी20 वर्ल्ड कप 2024 के लिए 4 ग्रुप हैं जिसमें 5-5 टीमों शामिल हैं। इनमें से सभी 4 ग्रुप का टॉप 2 टीमों नेक्स्ट स्टेज यानी सुपर 8 के लिए क्वालीफाई करेंगीं। वहीं, सुपर 8 में क्वालीफाई कर चुकी टीम को 2 ग्रुप में डिवाइड किया जाएगा। इनमें से एक ग्रुप में 4 टीम और दूसरे में भी 4 टीम होगीं। इसके अगले स्टेज में सेमीफाइनल मुकाबले के लिए दोनों ग्रुप से टॉप की 2 टीमों क्वालीफाई करेंगीं।

इसके बाद दो सेमीफाइनल मुकाबला खेला जाएगा। दोनों सेमीफाइनल की विजेता टीम फाइनल मुकाबले के लिए क्वालीफाई करेंगीं। फाइनल मुकाबले में जो भी टीम जीतेगी वह टी20 वर्ल्ड कप की विश्व चैंपियन बनेगी। बता दें कि टीम इंडिया ने साल 2007 के टी20 वर्ल्ड कप में पाकिस्तान को हराकर विश्व चैंपियन बनी थी। वहीं, अगर टी20 वर्ल्ड कप 2024 के लिए 20 टीमों के

क्वालिफिकेशन की बात करें तो इसमें 2022 टी20 वर्ल्ड कप की टॉप 8 टीम शामिल की गई है। टी20 वर्ल्ड कप 2022 की टॉप 8 टीमों में ऑस्ट्रेलिया, इंग्लैंड, इंडिया, न्यूजीलैंड, नीदरलैंड, पाकिस्तान, साउथ अफ्रीका, और श्रीलंका हैं। इसके बाद अगली 2 टीमों अफगानिस्तान और बांग्लादेश टी20 रैंकिंग के हिसाब से तय किए गए हैं।

दूसरी ओर अमेरिका रीजन से कनाडा ने क्वालीफाई किया है। एशिया रीजन से नेपाल और ओमान ने टी20 वर्ल्ड कप 2022 के लिए क्वालीफाई किया है। वहीं, ईस्ट एशिया रीजन से पापुआ न्यू गिनी ने क्वालीफाई किया है। इसके अलावा, यूरोप रीजन से आयरलैंड और स्कॉटलैंड ने टी20 वर्ल्ड कप 2024 के लिए क्वालीफाई किया है। जबकि अफ्रीका रीजन से नामीबिक और युगांडा ने टी 20 वर्ल्ड कप 2023 के लिए क्वालीफाई किया है। जबकि अमेरिका और वेस्टइंडीज मेजबान होने के नाते ऑटोमेटिक क्वालीफाई कर गए हैं।

शमी के गांव में खेल सुविधाओं का विकास करायेंगे रालोड अध्यक्ष

अमरोहा, 1 दिसंबर। एक दिवसीय विश्वकप में शानदार प्रदर्शन करने वाले भारत के तेज गेंदबाज मोहम्मद शमी का गांव राजनेताओं की पसंद बनता जा रहा है। राष्ट्रीय लोकदल (रालोड) अध्यक्ष जयंत चौधरी ने अपने सांसद निधि से अमरोहा में शमी के गांव सहस्रपुर अलीनगर में खेल सुविधाओं के विकास की पहल की है। इससे पहले मुख्यमंत्री योगी आदित्यनाथ ने शमी के गांव में मिनी स्टेडियम बनवाने की घोषणा की थी।

अमरोहा के जिलाधिकारी राजेश त्यागी को भेजे पत्र में श्री चौधरी ने कहा विश्व कप क्रिकेट में शमी ने अपने बेहतरीन प्रदर्शन से पूरी दुनिया के लोगों का ध्यान अपनी ओर आकर्षित किया है। देश भर के युवा शमी में अपना नायक देख रहे हैं। मैं शमी गांव सहस्रपुर अलीनगर में अपनी सांसद निधि से खेल सुविधाओं के विकास में योगदान करना चाहता हूँ। इसके अंतर्गत गांव में बहुउद्देशीय स्टेडियम, खेल का मैदान, आर्सेनल ट्रेक तथा ओपन जिम का निर्माण शामिल है। आर्सेनल ट्रेक के बेहतर इस्तेमाल तथा खेलों का मजबूत इकोसिस्टम तैयार करने में सकारात्मक भूमिका निभाई जा सकती है और यह योगदान स्थानीय खिलाड़ियों के लिए कितना बड़ा क्रदम होगा।

गौरतलब है कि विश्वकप के सेमीफाइनल में शमी ने न्यूजीलैंड के सात विकेट झटक दिये थे। मुख्यमंत्री योगी आदित्यनाथ द्वारा शमी के गांव में स्टेडियम बनवाने के ऐलान के अगले दिन मुख्य विकास अधिकारी (सीडीओ) के नेतृत्व में प्रशासनिक अधिकारियों को टीम ने 16 बीघा ज़मीन चिन्हित कर उसका प्रस्ताव तैयार कर दिया गया था।

गौरतलब है कि विश्वकप के सेमीफाइनल में शमी ने न्यूजीलैंड के सात विकेट झटक दिये थे। मुख्यमंत्री योगी आदित्यनाथ द्वारा शमी के गांव में स्टेडियम बनवाने के ऐलान के अगले दिन मुख्य विकास अधिकारी (सीडीओ) के नेतृत्व में प्रशासनिक अधिकारियों को टीम ने 16 बीघा ज़मीन चिन्हित कर उसका प्रस्ताव तैयार कर दिया गया था।

डेविड वॉर्नर की भविष्यवाणी, बताया कितने वर्ल्ड कप और खेल सकते हैं कोहली

नई दिल्ली, 1 दिसम्बर। टीम इंडिया के स्टार क्रिकेटर विराट कोहली 35 साल के हो चुके हैं। इस साल इंडिया में खेले गए आईसीसी वर्ल्ड कप के दौरान ही विराट ने अपना 35वां जन्मदिन मनाया था। अगला वर्ल्ड कप 2027 में खेला जाएगा और तब तक विराट की उम्र 39 साल हो चुकी होगी। वर्ल्ड कप 2023 के फाइनल में टीम इंडिया को ऑस्ट्रेलिया के खिलाफ छह विकेट से हार का सामना करना पड़ा था। इस हार के बाद से ही कयास लगाए जाने लगे कि खिलाड़ी के तौर पर यह विराट का आखिरी वर्ल्ड कप भी हो सकता है। हालांकि ऑस्ट्रेलिया के सलामी बल्लेबाज डेविड वॉर्नर ऐसा बिल्कुल नहीं मानते हैं। वॉर्नर का तो मानना है कि विराट एक नहीं बल्कि आने वाले दो वनडे वर्ल्ड कप खेल सकते हैं। सोशल मीडिया पर एक फैन ने लिखा कि डेविड वॉर्नर क्या आप 2027 वर्ल्ड कप खेलेंगे, मैं आपको उस वर्ल्ड कप में देखना चाहता हूँ।

रचिन रविंद्र का दावा- इस बात की कोई गारंटी नहीं है कि मुझे आईपीएल में पिक किया जाएगा

नई दिल्ली, 1 दिसम्बर। न्यूजीलैंड के उभरते ऑलराउंडर रचिन रविंद्र ने कहा कि उन्होंने अपने पिता के क्रिकेट के प्रति प्यार के कारण इस खेल को चुना रचिन ने हाल ही में संपन्न आईसीसी क्रिकेट विश्व कप 2023 में दमदार प्रदर्शन किया था।

उन्होंने 10 मैचों में 106.44 की औसत से तीन शतक और दो अर्धशतकों के साथ 578 रन बनाए। कुछ मौकों पर रचिन रविंद्र ने गेंदबाजी भी की और कुल 5 विकेट लेने में भी सफल हुए। ऐसे में कई आईपीएल टीमों की उन पर नजर है, लेकिन रचिन का इस पर कहना है कि इस बात की कोई गारंटी नहीं है कि मुझे



आईपीएल में पिक किया जाएगा। मैं इसपीएल/क्रिकेट को दिए इंटरव्यू में उन्होंने कहा कि लाइफ और क्रिकेट में

कोई गारंटी नहीं है। रचिन बोले, चाहे यह शोर हो या जो रिपोर्ट किया जा रहा हो, मुझे लगता है कि जो महत्वपूर्ण है, जो अभी मान्य रखता है वह यह है कि आपके सामने कौन सी सीरीज है। आईपीएल में अभी काफी समय है। इस बात की कोई गारंटी नहीं है कि मुझे (नीलामी में) चुना जाएगा। जीवन और क्रिकेट में कोई गारंटी नहीं है। मुझे प्यार है। बांग्लादेश टेस्ट सीरीज। आप वर्तमान में रहते हैं, आप उन शर्तों का आनंद लेते हैं। मुझे न्यूजीलैंड के लिए खेलने का जो भी मौका मिलता है, मैं उसका बहुत-बहुत आभारी हूँ।

युगांडा के 20 वर्ल्ड कप 2024 में क्वालीफाई करते ही आया जय शाह का रिक्शन

ट्वीट कर दी पूरी टीम को बधाई

नई दिल्ली, 1 दिसम्बर। बीसीसीआई सेक्रेटरी जय शाह ने साल 2024 में अमेरिका और वेस्टइंडीज की संयुक्त मेजबानी में होने वाले टी20 वर्ल्ड कप के लिए क्वालीफाई करने पर युगांडा को बधाई दी है। बता दें कि युगांडा ने क्वालीफायर मुकाबले में रवांडा को 9 विकेट से हराकर आईसीसी मेंस टी20 वर्ल्ड कप 2024 का टिकट पक्का कर लिया। बता दें कि आईसीसी मेंस टी20 वर्ल्ड कप 2024 के जून महीने में अमेरिका और वेस्टइंडीज में खेला जाना है। टी20 वर्ल्ड कप में कुल 20 टीमों ने क्वालीफाई किया है। टीम इंडिया टी20 वर्ल्ड कप 2022 की टॉप 8 टीम में रहने के कारण पहले ही क्वालीफाई कर चुकी है। जय शाह ने वर्ल्ड कप 2024 के लिए टी शुभकामनाएं

जय शाह ने सोशल मीडिया प्लेटफॉर्म पर ट्वीट करते हुए लिखा है, इतिहास रचा गया! अपने क्रिकेट इतिहास में पहली बार युगांडा ने अफ्रीका रीजन से क्वालीफाई के अंतिम गेम में रवांडा को हराकर टी20 वर्ल्ड कप के लिए क्वालीफाई किया है। युगांडा क्रिकेट के लिए यह क्या पाल है! शानदार क्वालीफायर अभियान के लिए सभी खिलाड़ियों और सहयोगी स्टाफ को बधाई और 2024 टी20 वर्ल्ड कप के लिए शुभकामनाएं। बीसीसीआई सेक्रेटरी जय शाह के ट्विट पर यूजर्स अपनी-अपनी तरह से प्रतिक्रिया दे रहे हैं।

रोहित शर्मा और विराट कोहली क्यों नहीं हैं टी-20 टीम का हिस्सा

नई दिल्ली, 1 दिसम्बर। साउथ अफ्रीका के दौर पर खेले जाने वाली टी20 सीरीज के साथ रोहित शर्मा और विराट कोहली के इंटरनेशनल क्रिकेट के सबसे छोटे प्रारूप में लौटने की बात कही जा रही थी। कई रिपोर्ट्स में दावा किया जा रहा था कि चयनकर्ता रोहित शर्मा और विराट कोहली को इस टी20 सीरीज के लिए टीम में चुनेंगे, लेकिन जब भारतीय क्रिकेट कंट्रोल बोर्ड यानी बीसीसीआई ने गुरुवार की रात में टीम का ऐलान किया तो रोहित शर्मा और विराट कोहली टी20 तो छोड़िए वनडे सीरीज के लिए भी नहीं चुने गए। इसके पीछे का असली कारण क्या है, ये जान लीजिए, जो खुद बीसीसीआई ने बताया है। दरअसल, टीम का ऐलान करते हुए बीसीसीआई ने एक मीडिया रिलीज जारी की है। इसमें बोर्ड ने बताया है कि रोहित शर्मा और विराट कोहली ने साउथ अफ्रीका के दौर पर खेले जाने वाली सीमित अवसरों की सीरीज के लिए ब्रेक की मांग की थी। बीसीसीआई ने उनके इस अनुरोध को स्वीकार किया और उन्हें व्हाइट बॉल लेग

से आराम दे दिया गया। यही कारण है कि रोहित और विराट साउथ अफ्रीका के खिलाफ सीधे टेस्ट सीरीज खेलेंगे। रोहित शर्मा रेड बॉल क्रिकेट में टीम इंडिया के कप्तान हैं, जबकि सूर्यकुमार यादव को टी20 और केएल राहुल को इस दौर पर वनडे टीम की कप्तानी मिली है। साउथ अफ्रीका दौर के लिए टीम इंडिया का ऐलान, रोहित शर्मा और विराट कोहली को मिला आराम; इन्हें मिली है कप्तानी हालांकि, सामने आ रहा है कि रोहित शर्मा को टी20 वर्ल्ड कप 2024 के लिए कप्तान के तौर बीसीसीआई पेश करने वाली है। चयनकर्ताओं ने भी रोहित शर्मा को कप्तान के रूप में स्वीकार किया है और विराट कोहली को भी अनुभवी बल्लेबाज के तौर पर टीम में जगह देने का मन बनाया है। इन दोनों खिलाड़ियों को अफगानिस्तान के खिलाफ जनवरी में भारत में खेले जाने वाली तीन मैचों की टी20 सीरीज के साथ इस फॉर्मेट में वापसी करने का मौका मिल सकता है। यही तीन मैच वेस्टइंडीज और यूएसए में खेले जाने वाले

टी20 विश्व कप से पहले भारत के आखिरी टी20 इंटरनेशनल मैच होगा। हालांकि, अच्छी बात ये है कि वर्ल्ड कप के लिए टीम चुनी जाएगी तो उसमें आईपीएल 2024 का प्रदर्शन भी मायने रहेगा, क्योंकि आईपीएल के बाद ही टी20 वर्ल्ड कप का आयोजन होगा।

लखनऊ, 1 दिसम्बर। भारत की उभरती सनसनी प्रियांशु राजावत ने सैयद मोदी इंडिया इंटरनेशनल बैटमिंटन चैंपियनशिप एचएसबीसी वर्ल्ड टुअर सुपर 300 में सिंगल्स में भारतीय चुनौती कायम रखते हुए पुरुष एकल के अंतिम आठ में जगह बना ली है। बाबू बनारसी दास बैटमिंटन अकादमी में दो लाख दस हजार अमेरिकी डालर की इनामी राशि वाली चैंपियनशिप में महिला डबल्स में गायत्री गोपीचंद व त्रिशा जोशी और अश्विनी पोनप्पा व तनीषा क्रैस्टो की भारतीय जोड़ी ने भी क्वार्टर फाइनल में स्थान सुरक्षित किया। दूसरी ओर महिला सिंगल्स में उजित हुड्डा, पुरुष सिंगल्स में किनन जार्ज, महिला सिंगल्स में राष्ट्रीय चैंपियन अनुपमा

उपाध्याय, अस्मिता चालिहा, जनानी अनंथ कुमार, रुत्विका शिवानी गुड्डे, मिक्स डबल्स में नितिन कुमार व नवधा मंगलम, बी.सुमित रेड्डी व एन.सिकी रेड्डी, पुरुष डबल्स में ध्रुव रावत व चिराग सेन, आयुष मखीजा व वेंकट गौरव प्रसाद का अभियान हार के साथ समाप्त हो गया। पुरुष सिंगल्स में भारत के प्रियांशु राजावत ने भी 21-18, 11-6 की जीत से अंतिम आठ में जगह बना ली। ओरलियांस मास्टर्स-2023 के विजेता प्रियांशु ने पहले गेम में 21-18 से जीत दर्ज की। दूसरे गेम में प्रियांशु 11-6 से आगे थे लेकिन सतीश को हाथ में चोट लगने के चलते मैच छोड़ना पड़ा। महिला डबल्स के प्री क्वार्टर फाइनल में भारत की त्रिशा जोशी व गायत्री

गोपीचंद ने हमवतन धनन्या नंदकुमार व ऋद्धि कौर तूर के खिलाफ 21-9, 21-5 की जीत के साथ अंतिम आठ में जगह बनाई। धनन्या व ऋद्धि ने काफी कोशिश की लेकिन गायत्री व त्रिशा ने कोर्ट पर शानदार जुलबंदी दिखाई और शानदार प्रदर्शन से जीत अपने नाम कर ली। गायत्री व त्रिशा सैयद मोदी बैटमिंटन टूर्नामेंट 2022 की उपविजेता रही हैं। महिला डबल्स के एक अन्य प्री क्वार्टर फाइनल में भारत की अश्विनी पोनप्पा व तनीषा क्रैस्टो ने भारत की रतुपार्णी पांडा व स्वतपार्णी पांडा को तीन गेम तक चले रोमांचक मुकाबले में 22-20, 17-21, 21-16 से हराया। दूसरी ओर मिक्स डबल्स में रोहन कर्पूर के साथ जोड़ी बनाकर उतरी

अश्विनी पोनप्पा को हार मिली। भारतीय जोड़ी को पांचवीं वरीय जापान के यूकी कनेको व मिसाकी मत्सुतोमो ने 21-14, 21-14 मात दे दी। महिला सिंगल्स में जापान की नोजोमी आकाहारा ने भारत की युवा स्टार 16 साल की उजित हुड्डा को 21-9, 21-13 से मात दी। पहले गेम में पूर्व विश्व नंबर वन ने आसानी से 21-9 से जीत दर्ज की। दूसरे गेम में अलुधारी मास्टर्स-2023 की विजेता उजित ने कुछ चुनौती पेश की लेकिन उनके पास नोजोमी के उम्दा शॉट का कोई जवाब नहीं था। पुरुष सिंगल्स में चीनी ताइपे के शिया हाओ ली ने तीन गेम तक चले रोमांचक मुकाबले में भारत के किनन जार्ज को 21-16, 18-21, 22-20 से हराया।

